

اونٹیریو میں خواتین کے لیے فیملی لاء



URD 011

تمام خواتین - ایک فیملی لاء -
اپنے حقوق جانئے

flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

شادی اور طلاق

اس کتابچے کا مقصد آپکو قانونی مسائل کی بنیادی سوجھ بوجھ فراہم کرنا ہے۔ یہ کسی انفرادی قانونی مشورے یا معاونت کی متبادل نہیں ہے۔ اگر آپ قانونی مسائل سے دوچار ہیں تو اپنے حقوق کی حفاظت کے لیے جلد از جلد قانونی مشورہ حاصل کیجئے۔ فیملی لا وکیل تلاش کرنے اور اسکی ادائیگی کے لیے ہمارے کتابچے ”فائڈنگ ہیپ وڈ یور فیملی لا پرابلم“ دیکھئے ہماری ویب سائٹ پر www.onefamilylaw.ca۔

شادی کون کر سکتا ہے؟

اونٹیریو میں شادی کرنے کیلئے آپ کی عمر کم از کم 18 سال ضرور ہونی چاہئے۔ آپ مرد یا عورت سے شادی کر سکتے ہیں۔

قانونی شادی کی تقریبات دو اقسام کی ہیں۔ آپ میرج ایکٹ میں درج کی ہوئی کسی مذہبی تنظیم کے ذریعے کی گئی ایک مذہبی تقریب رکھ سکتے ہیں یا ایک مدنی تقریب۔ مدنی تقریبات جج، جسٹس آف پیس، سٹی کلرک یا کوئی شادیاں کروانے کے لائسنس یافتہ شخص کرتے ہیں۔

اونٹیریو میں شادی کے بارے میں کیا اصول ہیں؟

شادی کرنے کی اجازت ہر کسی کو نہیں ہے۔ دیکھیے اونٹیریو میں شادی کرنے کے بارے میں اصولوں کی چند مثالیں:

- اونٹیریو میں شادی کرنے کیلئے آپ کی عمر کو کم از کم 18 سال ضرور ہونی چاہئے۔ اگر آپ 16 یا 17 سال کے ہیں، اگر آپ کے پاس والدین کا لکھا ہوا اجازت نامہ ہے تو آپ تب ہی شادی کر سکتے ہیں۔ اونٹیریو میں 16 سال سے کم عمر کے بچے اپنے والدین کی اجازت کے باوجود شادی نہیں کر سکتے۔
- اگر آپ پہلے سے شادی شدہ ہیں تو آپ دوسرے شخص سے شادی نہیں کر سکتے۔ کینیڈا میں ایک سے زیادہ بیوی/خاوند کا رکھنا قانون کے خلاف ہے۔ اسے ایک سے زیادہ بیویاں رکھنا کہا جاتا ہے۔
- اگر آپ پہلے شادی شدہ تھے، آپ کو لازماً ثابت کرنا چاہئے کہ آپ اپنے پہلے زوج سے طلاق یافتہ ہیں۔ اگر آپ کی طلاق کینیڈا سے باہر ہوئی تھی، آپ کو ثابت کرنے کی ضرورت ہوگی کہ اُس ملک میں آپ کی طلاق قانونی تھی۔
- اگر آپ اور آپکا ساتھی بہت زیادہ قریبی رشتہ دار ہیں، خون سے یا متبنی ہونے سے، آپ شادی کرنے کے اہل نہیں ہو سکیں گے۔ آپ اپنے ماں/باپ، دادا/دادی، نانا/نانی، بچے، پوتا/پوتی، نواسہ/نواسی، بھائی یا بہن، سوتیلے بھائی یا سوتیلی بہن سے شادی نہیں کر سکتے۔
- اگر آپ اور آپ کا ساتھی یہ نہیں سمجھ سکتے کہ شادی کرنے کا مطلب کیا ہے، شادی قانونی نہیں ہے۔
- اگر آپ کو شادی کرنے پر مجبور کیا گیا ہے، کینیڈا میں یہ غیر قانونی ہے۔

کیا دوسرے ممالک کی شادیاں کینیڈا میں قانونی ہیں؟

بیشتر اوقات، کینیڈا سے باہر انجام دی گئی قانونی شادیاں یہاں پر مانی جاتیں گی۔ تاہم، ایک سے زیادہ شوہر/بیویاں کینیڈا میں قانونی نہیں ہے۔ اگر آپ کی شادی ایسے ملک میں ہوئی تھی جہاں ایک سے زیادہ شوہر/بیویاں قانونی ہے، غالباً آپ کو فیملی لاء کے تحت کچھ حقوق حاصل ہوں۔ اس کا مطلب ہے کہ اگر آپ کا رشتہ ختم ہوتا ہے، آپ کے پاس بچے کا خرچہ، زوجی خرچہ اور جائداد کی تقسیم کے کچھ حقوق ہوں گے۔

اگر آپ کو اپنی شادی کی حیثیت کے بارے میں یقین نہیں ہے، قانونی مشورہ لیجئے۔

کینیڈا میں طلاق حاصل کرنا

کینیڈا میں طلاق سے متعلق قانون سب کے لیے ایک ہے۔ یہ ڈورس ایکٹ کہلاتا ہے۔ آپ کینیڈا میں خواہ کہیں بھی رہتے ہوں، قانون اور طلاق حاصل کرنے کی کارروائی ایک جیسی ہے۔

آپ کو فیملی کورٹ میں طلاق کی درخواست کرنا لازمی ہے۔ آپ یا آپکا زوج درخواست کر سکتا ہے یا آپ دونوں ایک مشترکہ درخواست کر سکتے ہیں۔ آپکی درخواست محض طلاق کا پوچھ سکتی ہے، یا یہ عدالت سے تحویل، نان و نفقہ اور جائداد کی تقسیم کیسے کی جائے، کے فیصلے کرنے کے بارے میں پوچھ سکتی ہے۔ یہ کلیمز فار کورولری ریلیف کہلائے جاتے ہیں۔

جب آپ طلاق کے لیے درخواست کرتے ہیں، آپکو لازماً دکھانا چاہیے کہ آپ کی شادی ٹوٹ چکی ہے۔ ایسا کرنے کے تین طریقے ہیں۔ سب سے زیادہ عام طریقہ یہ ہے کہ آپ اور آپکا ساتھی طلاق کی درخواست کرنے سے قبل کم از کم ایک سال علیحدہ اور الگ رہ رہے ہوں۔ آپ اسی گھر میں "علیحدہ اور الگ" رہ سکتے ہیں اگر آپ مزید ایسا برتاؤ نہ کریں جیسے شادی شدہ ہوں۔

طلاق لینا یوں بھی ممکن ہے کہ اگر آپ دونوں میں سے ایک نے زنا کیا ہے یا آپ کا زوج آپکے ساتھ جسمانی اور ذہنی طور پر اتنا ظالم رہا ہے کہ اب آپ مزید اکتھے نہیں رہ سکتے۔

کیا کینیڈا میں دوسرے ممالک کی طلاقیں قانونی ہیں؟

اونٹیریو قبول کرتا ہے کہ دوسرے ممالک کی طلاقیں قانونی ہیں اگر آپ یا آپکا زوج طلاق کی درخواست کرنے سے پہلے اس ملک میں کم از کم ایک سال رہا ہے۔ اگر دونوں میں سے کوئی بھی اس ملک میں ایک سال نہ رہا ہو، آپکی طلاق پھر بھی قانونی ہوسکتی ہے اگر طلاق کی درخواست دینے والا شخص ثابت کر سکتا ہو کہ ان کا اس جگہ کے ساتھ ”اصلی اور ٹھوس“ تعلق ہے۔ مثلاً، اگر آپ بنیادی طور پر اس ملک سے ہیں جس نے طلاق منظور کی ہے اور وہاں واپس چلے گئے تھے جب آپکا رشتہ ختم ہو گیا تھا، عدالت کہہ سکتی ہے کہ آپ کا اس ملک سے ”اصل اور ٹھوس“ تعلق تھا۔

اگر آپ کی طلاق دوسرے ملک میں ہوئی ہے تو آپ کے پاس لازماً طلاق کے حکم کی تصدیق شدہ نقل ہونی چاہیے۔ اگر یہ انگریزی یا فرانسیسی میں نہیں ہے تو آپ کے پاس ایک نقل بھی لازماً ہونی چاہیے جس کا ترجمہ کسی سند یافتہ مترجم نے کیا ہو۔ آپ کو اونٹیریو کے کسی وکیل کی جانب سے ایک خط بھی درکار ہوگا، بیان کرتے ہوئے کہ آپ کی طلاق کینیڈا کے قانون کے تحت مانی جانی چاہیے۔

دوبارہ شادی کرنے کی مذہبی رکاوٹوں کا ہٹانا

چند مذاہب مدنی طلاقوں کو نہیں مانتے اور شائد کہیں کہ آپ اس مذہبی سماج میں حصہ نہیں لے سکتے۔ غالباً وہ یہ بھی کہیں کہ آپ ایک مذہبی رسم کے مطابق دوبارہ شادی نہیں کر سکتے۔ ان مسائل میں کینیڈا کا قانون آپ کو آپکے مذہب میں دوبارہ شادی کرنے میں مدد نہیں کرسکتا۔ آپکو رہنے سہنے کی رسم کے مطابق دوبارہ شادی کرنے کا حق ضرور ہے۔

کینیڈا کا فیملی لاء آپ کو مذہبی طلاق دلوا نے کیلئے آپکے شوہر کو مجبور نہیں کر سکتا۔ کینیڈا کا قانون یہ ضرور کہتا ہے کہ فیملی لاء کے معاملات سلجھانے کی خاطر اپنی بات منوانے کی کوشش کیلئے ازواج مذہبی طلاق کو استعمال نہیں کرسکتے۔ اگر آپ کا سابقہ ساتھی آپ کو آپکے عقیدے کی کمیونٹی میں دوبارہ شادی کرنے سے روکنے کی کوشش کرتا ہے تو عدالت غالباً اسکی فیملی لاء کی درخواست نپٹانے سے انکار کردے یا شائد فیصلہ کر دے کہ وہ خاندانی کارروائی میں اپنا بچاؤ نہیں کرسکتا۔ عدالت طلاق کے فیصلے کو ختم کرسکتی ہے اگر اسے علم ہوجاتا ہے کہ طلاق میں آپ کو دھمکی دے کر آپ کو اپنے عقیدے کی کمیونٹی میں دوبارہ شادی کرنے سے روک کر آپکے زوج کو جو چاہیے تھا وہ اسے مل گیا۔

اگر آپ اونٹیریو میں رہائش پذیر فرانسسیسی زبان بولنے والی عورت ہیں ، تو آپ کے پاس فیملی لاء کی عدالت میں فرانسسیسی زبان میں کارروائیوں کے حصول کا حق ہے۔ اپنے حقوق کے بارے میں مزید معلومات کے لیے، کسی وکیل سے رابطہ کیجئے، کمیونٹی لیگل کلنک سے، یا سپورٹ لائن فیملی پر 1-866-860-7082 ٹی ٹی وائی 1-877-336-2433۔


فرانسسیسی زبان میں خدمات حاصل کرنے کی مزید معلومات کے حصول کے لیے ہماری ویبسائٹ پر جائیے

www.onefamilylaw.ca یا www.undroitdefamille.ca

دستیاب فیملی لا کے موضوعات*

1. جھگڑے کا متبادل حل اور خاندانی قانون (URD 001)
2. بچوں کی حفاظت اور فیملی لا (URD 002)
3. بچوں کی امداد (URD 003)
4. مجرم اور فیملی لا (URD 004)
5. نگرانی اور ملاقات (URD 005)
6. گھریلو معاہدے (URD 006)
7. فیملی لا ثالثی (URD 007)
8. مہاجرین، پناہ گزین اور بلا حیثیت عورتوں کے فیملی لا کے مسائل (URD 008)
9. اپنے فیملی لا کے مسائل کیلئے مدد کی تلاش (URD 009)
10. فیملی لا میں جائداد کیسے تقسیم ہوتی ہے (URD 010)
11. شادی اور طلاق (URD 011)
12. زوجی خرچہ (URD 012)

* یہ کتابچہ متعدد انداز اور زبانوں میں دستیاب ہے۔ برائے مہربانی مزید معلومات کے لیے دیکھیے www.onefamilylaw.ca اپنے فیملی لا حقوق کو سمجھنے میں مدد کرنے کے لیے ہماری ویبسائٹ پر مزید مواد تلاش کرسکتے ہیں۔



flew Family Law
Education for Women
Women's Right to Know

fodf Femmes ontariennes et
droit de la famille
Le droit de savoir

Funded by / Financé par :
 Ontario

ان مواد میں جو نظریات پیش کیے گئے ہیں وہ ایف ایل ای ٹیلیو کے ہیں اور ضروری نہیں کہ وہ
صوبے کی عکاسی کرتے ہوں۔